

## مطبوعات

مشارق الانوار مترجم | مرتب مولانا محمد عبدالحمید الحلیم چشتی - ناشر: نور محمد - اصح المطابع و کارخانہ تجارت کتب، آرام باغ، کراچی -

مشہور امام حسن صفحانی لاہوری کی یہ مشہور و معروف تالیف صحیحین کی صرف قولی احادیث پر مشتمل ہے۔ فاضل مرتب نے اس فرض کو کتنی محنت اور احساس ذمہ داری کے ساتھ ادا کیا ہے، اس کا اندازہ ان کے اس قولی سے لگایا جاسکتا ہے جس میں انہوں نے کہا: "یہ کتاب صحت اور اسناد کے اعتبار سے میرے اور خدا کے درمیان محبت ہے۔ وہی اس حقیقت سے واقف ہے کہ میں نے اس کی ترتیب میں کتنی محنت اٹھائی ہے۔"

اس کتاب کا ترجمہ ۱۲۴۹ھ میں مولانا خرم علی نے کیا اور تحفۃ الاخبار ترجمہ مشارق الانوار کے نام سے شائع ہوا۔ اب مولانا محمد عبدالحمید صاحب نے نئی ترتیب کے ساتھ اسے مرتب کیا ہے۔ اس کتاب کے اصل مرتب امام حسن صفحانی نے اسے عوامل نحو پر ترتیب دیا تھا یعنی ان میں ترتیب معنوی کی بجائے ترتیب لفظی ملحوظ رکھی گئی تھی لیکن اب اس کی ترتیب فقہی ابواب پر کی گئی ہے۔ ترتیب ابواب میں صحیح مسلم کے ابواب کو اولیت حاصل ہے۔ چونکہ اس کتاب میں ہر حدیث مکمل طور پر اپنی ساری جزئیات کے ساتھ درج نہیں اس لیے فاضل مرتب کو ابواب بندی میں کہیں کہیں نئے عنوانات قائم کرنے پڑے ہیں جس کی تصریح مرتب نے حواشی میں کر دی ہے اور ساتھ ہی اس باب کی طوط اشارہ بھی کر دیا ہے جس کے تحت وہ حدیث صحیح بخاری اور صحیح مسلم میں درج ہے۔

اس کتاب میں البتہ چند چیزیں ضرور کھٹکتی ہیں۔ ایک تو ترجمے کی زبان جدید نہیں جس کی وجہ سے

بعض مقامات پر زمین میں خاصی الجھن پیدا ہوتی ہے۔ مثال کے طور پر یہ ترجمہ ملاحظہ فرمائیں:

انھا جناتٌ فی الجنة وان انبئاً  
حال تو یہیں ہے کہ بہشت میں کئی بہشتیں ہیں اور

اصاب الفردوس الاعلیٰ  
مقرر تیرا بیٹا پہنچا بہت اونچی بہشت میں۔

اس میں فاضل مسنف نے اِن کا ترجمہ مقرر کیا ہے۔

پھر ترجمہ کرتے وقت مفہوم کو واضح کرنے کے لیے جو زائد الفاظ مترجم نے اپنی طرف سے استعمال کیے ہیں انہیں اصل عبارت سے تمیز کرنے کا کوئی انتظام نہیں کیا گیا۔ مثلاً ایک حدیث کا ترجمہ یوں درج ہے:

یا اتم سلیم ان اللہ قد کفی و  
اے ام سلیم کافروں کے شر کو خدا نکایت کر گیا

اور اس نے ہم پر احسان کیا۔

احسن

اس میں یہ الفاظ ”کافروں کے شر کو“ اور ”ہم پر“ محض مفہوم اور مدعا کی وضاحت کے لیے شامل کیے گئے ہیں، اس کی صراحت ضروری تھی۔

عربی متن کی نصیح کا بھی وہ انتظام نہیں کیا گیا جس کی فی الحقیقت ضرورت تھی۔ اور متن کو مشکل

کرنے کے معاملے میں بھی بہت سی غلطیاں ہو گئی ہیں۔ مثلاً صفحہ ۳۶۲ پر ایک حدیث اس طرح درج ہے:

الارجل یا تبنا بغيرا القوم۔ یہاں اصل عبارت لغيرا القوم نہیں بلکہ اغلباً بغير القوم

ہے۔ اسی طرح ص ۳۱۱ پر فا ذر کتہ کی جگہ فا ذر کتہ لکھ دیا گیا ہے۔ یہیں امید ہے کہ کتاب کے

فاضل مرتب اور معروف ناشر ہماری ان گزارشات پر توجہ فرما کر ان خامیوں کو دُور کرنے کی کوشش کریں گے۔

آغاز میں فاضل مترجم نے اصطلاحات حدیث کی وضاحت کی ہے۔ روایان حدیث کا اشاریہ

اس کتاب کی نمایاں خصوصیت ہے۔ کتاب کی طباعت عمدہ ہے۔

جب ملت بیدار ہوئی | مصنف: جناب اسعد گیلانی صاحب۔ نثر شائع کردہ: مجلس دفاع سرگودھا  
قیمت: ۲ روپے پچاس نٹے پیسے۔

۶ ستمبر ۱۹۶۵ء کی صبح کو بھارت نے بڑے ناپاک ارادے کے ساتھ پاکستان پر حملہ کیا لیکن  
اس حملے نے اہل پاکستان کے اندر آنا فانا زندگی کی بالکل نئی روح بھونک دی۔ اوریوں محسوس ہونا  
تھا کہ ایک نئی قوم پائیزہ امنگوں، اور مقدس ارادوں کے ساتھ اس خطہ پاک میں دفعتاً ابھر  
آئی ہے۔ اس قوم میں ایک نیا شعور اور ولولہ پیدا ہوا۔ ایک نیا جذبہ ایتیار نمایاں ہوا اتفاق  
و اتحاد کی ایک نئی لہر پیدا ہوئی۔ ایک انسان جب اس قوم کے قبل از جنگ اور بعد از جنگ  
کے حالات پر نگاہ ڈالتا ہے اور پھر اس کا ایام جنگ کے واقعات سے موازنہ کرتا ہے تو عقل  
باور نہیں کرتی کہ ایک ہی قوم اتنے مختلف کردار کا مظاہرہ کر سکتی ہے۔ جناب اسعد گیلانی صاحب  
نے ان سترہ دنوں میں قوم کے اندر جو نیا جوش و خروش، جذبہ ایتیار اور تعلق بالذم پیدا ہوا، اس  
کے مختلف مظاہر کو بڑی عمدگی سے قلمبند کیا ہے۔

کتاب کا پیش لفظ جناب مسعود الرزاق صاحب ڈپٹی کمشنر سرگودھا نے تحریر فرمایا ہے۔

آسان بنگلہ تعلیم | تالیف: جناب سید وحید قیصر ندوی، سابق ریفیق دارالمصنفین اعظم گڑھ۔  
نثر شائع کردہ: مکتبہ العرفان سی/۲۷ ایوب ایونیو۔ محمد پور ڈھاکہ نمبر ۷۔ مشرقی پاکستان صحافت  
۱۳۲۔ قیمت ۳ روپے۔

مشرقی اور مغربی پاکستان کے باشندوں کے درمیان احساس یکگانگت پیدا کرنے کے لیے  
یہ ضروری ہے کہ پاکستان کے دونوں بازوؤں کے لوگ دو دو بنگلہ سے واقف ہوں۔ جناب سید  
وحید قیصر ندوی صاحب نے اسی ضرورت کو محسوس کرتے ہوئے یہ کتاب مرتب کی ہے۔ چونکہ قاتل  
مصنف کا تعلق دارالمصنفین سے رہا ہے اس لیے اس میں دونوں نمایاں نظر آتی ہیں۔ ایک یہ  
کہ کتاب کی ترتیب و تدوین میں بڑی سلیقہ مندی ہے دوسرے یہ اسلامی ذہنیت کی غمازی کرتی ہے  
پوری کتاب عمدہ ٹائپ میں چھپی ہوئی ہے۔

فضائل درود شریف | مؤلفہ: مولانا محمد زکریا صاحب شیخ الحدیث مظاہر العلوم سہارنپور۔

ناشر: علمی کتاب خانہ اردو بازار لاہور۔ قیمت: درج نہیں۔ ضخامت: ۱۳۲ صفحات

پیش نظر کتاب نبی صلی اللہ علیہ وسلم پر صلوة و سلام اور اس سے متعلق مضامین پر مشتمل ہے۔ کتاب کو پانچ فصول میں تقسیم کیا گیا ہے۔ پہلی فصل میں عام فضائل بیان کیے گئے ہیں۔ دوسری فصل خاص خاص صبیح و رُود اور ان کے فضائل پر مشتمل ہے۔ تیسری فصل میں ان وعیدوں کا تذکرہ کیا گیا ہے جو درود شریف نہ پڑھنے پر وارد ہوتی ہیں۔ چوتھی فصل فوائد متفرقہ پر مشتمل ہے۔ پانچویں فصل میں درود شریف سے متعلق حکایات بیان کی گئی ہیں۔ کتاب کا معیار کتابت و طباعت گوارا ہے۔

اسلام کا تہذیبی نظام | مؤلف: سید سحیح ندوی۔ ناشر: پاک اکیڈمی۔ بہار کالونی کلپٹن روڈ

کراچی ۵۔ قیمت: چار روپیہ۔ ضخامت: ۳۴۴ صفحات

زیر نظر کتاب میں جو کالجوں میں اسلامیات کے طلبہ کے لیے لکھی گئی ہے، اسلام کے تہذیبی نظام کے مختلف پہلوؤں کا جائزہ لیا گیا ہے۔ اور یہ بتانے کی کوشش کی گئی ہے کہ دوسری تہذیبوں کے مقابلے میں اسلامی تہذیب کی ماہر الامتیاز خصوصیات کیا ہیں۔ کتاب کا انداز بیان سہل ہے اور عام قاری بھی اس سے فائدہ اٹھا سکتے ہیں۔ کتابت و طباعت کا معیار معمولی ہے۔

### (بقیہ مذاہب اور تجدید مذہب)

زندگی مذہب سے یکسر آزاد ہو کر الحاد کی بنیادوں پر استوار ہوئی۔ چنانچہ نہ صرف معاشرہ خدا پرستوں اور خدا کے باغیوں میں بٹ کر رہ گیا بلکہ انسان کی اپنی زندگی دو بالکل مختلف بلکہ متناقض حصوں میں تقسیم ہو کر رہ گئی۔ ایک وہ زندگی جس میں خدا سے تعلق نہ تھا۔ مقصود ٹھہرا اور دوسری وہ جس میں خالق و مالک سے بے نیازی بلکہ اس سے بغاوت کا میاں پائی کی سی بڑی ضمانت خیال کی جانے لگی۔